

1958-чи
илдән
чыгыр

АЗЕРБАЙЖАН КП БАКЫ КОМИТЕСИ
ВЭ БАКЫ ШӘһӘР ЗӘһМӘТКЕШ
ДЕПУТАТЛАРЫ СОВЕТИНИН ОРГАНЫ

ОРИАН БК КП АЗЕРБАЙДЖАНА
И БАКИНСКОГО ГОРОДСКОГО СОВЕТА
ДЕПУТАТОВ ТРУДЯЩИХСЯ

№ 101
(3837)

Чүмә ахшамы, 30 апрел 1970-чи ил

Гијмәти
2 гәпик

Микајыл РЗАГУЛУЗАДӘ.

1 МАЈ ДҮНЈАНЫ КӘЗИР...

Һәмшә һөрмәт-иззәт, гајгы-мәһәббәт көр-мүш әзиз бир гонаг кими, ән әввәл мәним өлкәмә кәлир 1 Мај...

Күллү-чичәкли, ал-әлван бәзәкли Мај...

Фәрәһли Мај, һүнәрли Мај, зәфәрли Мај...

Мәним јурдума, Одлар дијарына, учсуз-бу-чагсыз Совет өлкәсинә узаглардан, чох-чох узаглардан, он-он илләр ардындан, ганлы-шанлы мүбаризәләрлә, мәғлубијјәтләр вә зә-фәрләрлә долу, чох чәтин, енишли-јохушлу јоллардан кәлир 1 Мај...

Анчаг, о, јорғун-арғын дејил, күмраһдыр... Өз һагг ишинә инанан, сон гәти зәфәрә, ән чәтин, ән ағыр савашлардан галиб чыхачағы-на әмин олан гәһрәманлар кими күмраһдыр 1 Мај...

Башы уча, алны ачыг, үзүндә фәрәһ, се-винч, бахышларында гүдрәт вә әзәмәт шим-шәкләри чыхыр...

Башының үзәриндә — дүнјада инсана ла-јиг һәјат уғрунда мүбаризләрин ал ганлары илә дөјүш вә зәфәр шүары јазылмыш ал бај-раг далғаланыр:

— Јашасын империализмә гаршы, сүлһ, де-мократија вә соснализм уғрунда мүбаризәдә зәһмәткешләрин бејнәлхалг һәмрәјлик күнү олан 1 Мај!

Өлкәмә кәзир 1 Мај: азад елләр дијарыны, Совет Сосналист Республикалары Иттифагы-ны: өз арзу вә әмәлләринин һәгигәтә чеврил-дијн бир дијары, фәдакар вә е'чазкар зәһмәт вә мүбаризә илә, гардаш халгларын ел бирли-ји илә, әл бирлији илә јаранан бөјүк инсани сәәдәт дијарыны, азад зәһмәт дијарыны, ми-силсиз вүгар вә ифтихарла кәзир 1 Мај...

Бу вүгар вә ифтихарына, хусусән бу ил чох бөјүк дәрин вә әләмәтдар бир мә'насы вар!

1 Мајын он-он илләр боју кәскин мүбаризә-ләрдә ән ағыр зәрбәләрә кәрилмиш габарыг көксүндә ики әләмәтдар нишан шәфәгләнир:

Биринчиси — елми коммунизм сәләфләри Маркс вә Енкелсин ингилаби тә'лиминин даһи давам етдиричиси, Коммунист Партијасының баниси, дүнјада биринчи мүзәффәр пролетар дәвләтинин јарадычысы, бејнәлхалг фәһлә синфинин рәһбәри Владимир Илич Ленинин 100 иллији нишаны.

Икинчиси — чар империализми заманы милли мәһрумијјәтнин, һүгүсузлүг вә әсарә-тин, икигәт истисмарын, — бөјүк Горкинин дедији кими, — чәһәннәмин ән дәһшәтли бир ләһәси олуб, инди бүтүн гардаш совет рес-публикалары кими, азадлығын вә бејнәлмиләл гардашлығын ән кәзәл күлшәнинә чеврилмиш Азәрбајчанда Совет һакимијјәтинин шанлы, 50 иллији нишаны...

Будур бизим Мајын, күллү-чичәкли Мајын, фәрәһли Мајын, зәфәрли Мајын күләр үзүн-

дәки вүгар вә ифтихарын бөјүк дәрин, әлә-мәтдар мә'насы!..

Буна көрәдир ки, өз бөјүк арзу вә әмәллә-ринин тәнтәнәси дијарыны, бөјүк Советләр өлкәсини белә фәрәһлә, гүрурла кәзир, вүгар вә ифтихарла сәсләнир 1 Мај:

— Рәшадәтли коммунизм гуручусу, марк-сизм-ленинизм идејаларының тәнтәнәси уғрун-да, бүтүн дүнјада сүлһ уғрунда мәрд мүба-риз олан бөјүк совет халгына ешг олсун!

1 Мај дүнјаны кәзир...

Әсрләр боју империализм әсарәтинә, милли мәһкумијјәтә, синфи истисмара гаршы гәһрә-манчасына мүбаризә нәтичәсиндә, нәһәјәт дүнјаны ган дәрјасында богмаг истәјән азғын вә гәддар алман фашизминә гаршы өлүм-дирим савашында өз фәдакарлығылары вә гәһ-рәман Совет Ордусунун көмәји илә азадлығы вә сәәдәтә говушмуш сосналист өлкәләрини кәзир 1 Мај...

Бу өлкәләрин халгларының бир-бири илә вә бөјүк Совет өлкәси илә бејнәлхалг һәм-рәјлик вә гардашлығы әләгәләринин күндән-күнә мөһкәмләндијини севинә-севинә сејр едир 1 Мај...

Онларын мисилсиз наилијјәтләрини, јүксә-лишләрини алгышлајыр, онлара гардаш совет халгларының атәшин саламыны јетирир 1 Мај:

— Сосналист өлкәләринин халгларына гар-дашлығы саламы! Гој бејнәлхалг фәһлә син-финин тарихи наилијјәти, антиимпериалист мүбаризәдә һәлледичи гүввә олан дүнја со-снализм системи инкишаф едиб мөһкәмлән-син!

1 Мај дүнјаны кәзир...

Сәсләр кәлир гулағына, јенә о мәш'ум сәс-ләр: топ, түфәнк, бомба курултулары... Һәрби тәјјарәләрин мәнһус уғултусу... Јаған бомба-ларын бајғуш уламасы...

Јанғынлар, аловлар, түстүләр...

Јенә фабрикләр, заводлар, инсан мәскәнләри одлара галаныр, јенә хәстәханалар гочаларын, гарыларын, бимарларын, аналарын, көрпәлә-рин башларына учур... Јенә мәктәбли ушагла-рын башларына учулан мәктәбләрин дашлары јағыр...

Чан верәнләрин инилтиси, јаралыларын фәрјадлары, өвладсыз галмыш аналарын, ата-анасыз галмыш балаларын аһ-наләси...

Јенә дүнја империализминин о мурдар си-масы, јенә онун вә әләлтыларының вәһши рәзаләтләри... Јенә гәддар мүстәмләкәчили-јин, иргчилијин чиркин-ијрәнч тәзаһүрләри...

Үзүндә шифрәт вә дәһшәт, сәсиндә тәзәб вә һаггын гәләбәсинә мөһкәм инам, азад совет халглары адындан чәсарәт вә мөтанәтлә уча-дан сәсләнир 1 Мај!

— Империализмә вә иргчилијә гаршы, азад-лығы вә милли истиглалыјјәт уғрунда мүбаризә апаран мүстәмләкә өлкәләринин вә асылы өл-кәләрин халгларына атәшин салам!

1 Мај дүнјаны кәзир...

Јенә гаранлығы вә рүтубәтли зинданлардан, мүасир «јарашыглы» дәмир-бетон һәбсхана-лардан, узаг вә тәһна адалардакы сүркүнләрдән, дөврәсини тиканлы мәфтилләр бүрүмүш душтаг дүшөркәләриндән өз халгларының азадлығы вә сәәдәти уғрунда чанларындан ке-чән шанлы мүбаризләрин ағыр ишкәнчәләрдән гопан ачы фәрјадлары, јенилмәз мәғрур, руһ вә ирадәләринин ифадәси олан мүбаризә һимн-ләри учалыр...

Бу шанлы мүбаризләрлә һәмрәј олан мил-јонларла совет адамы адындан онлара одлу салам јетирир 1 Мај:

— Капиталист вә мүстәмләкә әсарәтинә гар-шы, халгларын азадлығы уғрунда, соснализм уғрунда чарпышан, һәбсханаларда вә фашист зинданларында энләт чәкән мәрд мүбариз-ләрә гардашлығы саламы! Капитал мәһбусла-рына азадлығы!

1 Мај дүнјаны кәзир...

Јер алтындакы дәһшәтли партлајышдан дүнја сарсылыр... Зәлзәләрдән, туфанлар-дан шәһәрләр, кәндләр дағылыр, ханиманлар виран олур... Өлүм тозу чөкүнтүләриндән, зәһәрли туллантылардан һава, су, торпаг зә-һәрләнир, бүтүн чанлылар зәһәрләнир, инсан зәһәрләнир, һәјат зәһәрләнир...

Дүнја үзәриндә дәһшәтли үмүмбәшәри фә-лакәт — атом-нүвә мүһарибәси тәһлүкәси Домокл гылынчы кими бир түкдән асылы дурур...

Көзләриндә дәһшәт, миллионларын әзм вә ирадәси илә, учадан, вар сәси илә бүтүн дүн-јаны һарајлајыр 1 Мај:

— Дүнја халглары! Нүвә силаһының, кимјә-ви вә бактериоложи силаһын бүтүн нөвләри-нин гадаған олунамасыны тәләб едиң, һамы-лығыла вә тамамилә тәркислаһ уғрунда, бејнәл-халг тәһлүкәсизлијин мөһкәмләндирилмәси уғрунда мүбаризә апарың!

1 Мај дүнјаны кәзир...

Сач-сагаллары зәһмәт вә мүбаризәдә, бир-чәкләри гејрәтли өвладлар јетирмәкдә агар-мыш бабаларын-нөнәләрин адындан, өз фәда-кар јарадычы зәһмәт вә мүбаризәләри илә дүнјаны азад вә абад едән ата-аналарын адын-дан, гајнар үрәкли, полад биләкли кәнчләрин адындан, нәфәси сүд гохујан мә'сум көрпәлә-рин адындан — бүтүн инсанларын индики вә кәләчәк нәсилләринин саламат вә сәәдәти һәмшә һәмшы, һамыны, һамыны, һамыны бејнәлхалг һәмрәјлик, ел бирлији, әл бирлији илә јер үзүндәки бүтүн гара рүввәләрә гаршы, аман-сыз мүбаризәдә чағырыр 1 Мај!